

TERSAQX

*Tersaqx 'l hemmbekk,
tersaqx.
Hemm dlam magħqud,
hemm żifna barranija ta' uħux għajjura,
hemm xewk u għollieq bla tarf.
Tersaqx.
Tersaqx lejn l-għamara tad-dwejjaq u n-niket,
tersaqx lejn l-infern tal-bnedmin,
hemm foss fejn għammieq bla qies jinbaram,
hemm foss ta' dlam u għira.
Tersaqx, tersaqx lejn dak il-wied.
Ismagħhom l-ilpup, ismagħhom l-iljuni jroġħdu
l-arja li tkebbibhom fil-kesħa u ft-għera tagħha.
Hemm masgar mingħajr qies, bla tul u wisa'.
Hemm ħsad il-għali, hemm ħrit il-krib,
hemm biki u xgħir, tqanzib ta' mard qerriedi.
Tersaqx, tersaqx.
Tersaqx lejn l-ispizerija tat-tbaħrid u l-għeja:
Hemmbekk hemm il-qirda,
Hemmbekk hemm it-tneħħija ta' kull għodwa mbierka.
Titmigħekx quddiem għajnejn lelliexa, saħħara;
tgimx gilda tgħajjat ta' gisem kollu tifkiriet mormija
ta' nies ħaddieħor.
Żvojta moħħok minn ħsibijiet għatxana,
Żvojta qalbek minn tqanqiliet qarrieqa
quddiem it-tbissim b'qoxra ta' qerq u serq.
Tersaqx, tersaqx.
Il-ħajja qed issejjaħlek,
mbux gewwa t-tajn u n-naqal ta' ħaddieħor;
il-ħajja qed issejjaħlek taħt libsa mżanzna
ta' għodwa għida, ta' għodwa ħielsa, ta' għodwa safja.
Tersaqx, tersaqx.*